

## महत्वपूर्ण एवं खास

### ग्राम पंचायतों में दो किंटल चावल रखने का निर्णय

प्रस्ताव मिलने पर जारी होगा आबंटन

**रायपुर (आरएनएस)।** राज्य शासन द्वारा कोरोना वायरस के संक्रमण को रोकने के लिए लाक डाउन के दौरान प्रदेश में खाद्य सामग्रियों की पर्याप्त उपलब्धता सुनिश्चित करने के लिए ग्राम पंचायतों में दो किंटल चावल रखने का निर्णय लिया गया है। ग्राम पंचायतों में दो किंटल चावल रखने के लिए राज्य के जिलों से प्रस्ताव मिलने पर खाद्य विभाग द्वारा चावल का आबंटन जारी किया जाएगा। नागरिक आपूर्ति निगम द्वारा चावल का भण्डारण उच्चम मूल्य के दुकानों में किया जाएगा तथा ग्राम पंचायतों द्वारा उचित मूल्य के दुकानों से चावल का उखल कर पंचायत में रखा जाएगा। पंचायतों द्वारा इस आबंटित चावल का भुगतान पंचायत एवं ग्रामीण विकास विभाग द्वारा निर्दिष्ट मद से किया जाएगा। पंचायतों में चावल रखने के संबंध में आज मंत्रालय से खाद्य विभाग द्वारा आदेश जारी किया गया है।

### लॉकडाउन का उल्लंघन एवं विदेश यात्रा की जानकारी छिपाने पर 20 अपराध दर्ज

**रायपुर (आरएनएस)।** लॉक डाउन का उल्लंघन करने एवं विदेश यात्रा की जानकारी छिपाने पर पुलिस ने 20 अपराध दर्ज किये हैं। रायपुर, दुर्ग सहित अन्य जिलों में पिछले 24 घंटे में पुलिस द्वारा आईपीसी की धारा 188, 269, 270 के तहत अपराध दर्ज किए गए हैं। डीजीपी डीएम अवस्थी ने पुलिस अधीक्षकों को प्रतिदिन दर्ज मामलों की जानकारी एआईजी राजेश अग्रवाल को प्रेषित करने के निर्देश दिए हैं।

### अलग-अलग थाना क्षेत्र से शराब पिलाते पकड़ाए

**रायपुर (आरएनएस)।** छत्तीसगढ़ आबकारी अधिनियम के तहत केवल लाइसेंसि दुकानों के आहत/बार को ही शराब पीने के स्थल के लिए वैध माना जाता है किंतु सार्वजनिक क्षेत्र में शराब पीना निषिद्ध है। खरोरा थाने एवं आरंग थाने से क्रमशः मिली जानकारी के अनुसार राजेश आडिल आयु 30 वर्ष पिता रेवा राम आडिल ग्राम सकरी खरोरा द्वारा अपने ठेले में लोगों को जमा कर शराब पिलाते हुए गिरफ्तार किया गया वहीं आरंग थाने में राजकुमार साहू आयु 61 वर्ष पिता स्व. मेघु साहू निवासी ग्राम कुरुद आरंग को अपने ठेले में शराब पिलाते हुए गिरफ्तार किया गया। इसी प्रकार देवशरण साहू आयु 56 वर्ष पिता दसरू ध्रुव ग्राम कुरुद में अवैध रूप से अपने ठेले में सार्वजनिक तौर पर शराब पिलाते हुए गिरफ्तार किया गया है। उक्त मामले में खरोरा आरंग थाने ने आरोपियों के खिलाफ आबकारी एक्ट की धारा 36 सी के तहत मामला कायम किया है। ज्ञातव्य है कि संपूर्ण प्रदेश में लॉक डाउन होने के बावजूद भी संबंधित ठेलों संचालकों द्वारा बिना कानून व्यवस्था की परवाह किये दुकान खोलकर शराब पिलाया गया है जो नियमतः अनुचित है।

### सीएम ने एम्स डायरेक्टर से की बात, कोरोना पॉजिटिव सभी 6 मरीजों की स्थिति सामान्य

**रायपुर (आरएनएस)।** मुख्यमंत्री भूपेश बघेल आज एम्स के डायरेक्टर डॉ. एन.एम. नगरकर के टेलीफोन पर बात कर एम्स में भर्ती कोरोना पीड़ित मरीजों के स्वास्थ्य की जानकारी ली और उनका हाल-चाल जाना। एम्स के डायरेक्टर डॉ. एन.एम. नगरकर ने मुख्यमंत्री को बताया कि कोरोना वायरस के पीड़ित एम्स में भर्ती सभी 6 मरीज की स्थिति सामान्य है। एम्स प्रबंधन द्वारा उनका पूरा ध्यान रखा जा रहा है। उन्होंने बताया कि कोरोना वायरस से निपटने के लिए एम्स में सभी आवश्यक तैयारी पूरी है।

### खाद्य विभाग के लिए राज्य नोडल अधिकारी नियुक्त

**रायपुर (आरएनएस)।** राज्य शासन द्वारा कोरोना वायरस के संक्रमण को रोकने के लिए विभिन्न उपाय किए जा रहे हैं। प्रदेश में खाद्य सामग्रियों की उपलब्धता सुनिश्चित करने के लिए मनोज कुमार सोनी, विशेष सचिव को खाद्य, नागरिक आपूर्ति एवं उपभोक्ता संरक्षण विभाग के लिए राज्य नोडल अधिकारी नियुक्त किया गया है। विशेष सचिव, मनोज कुमार सोनी से उनका मोबाइल नंबर 9425209172 तथा ईमेल आई डी splse-cy-food.cg@gov.in पर संपर्क किया जा सकता है। खाद्य सचिव डॉ. कमलप्रतीत सिंह द्वारा राज्य नोडल अधिकारी नियुक्त करने का आदेश मंत्रालय, महानदी भवन से जारी किया गया है।

# कलेक्टर की अपील पर मात्र 24 घण्टे में दानस्वरूप मिले 11.58 लाख रुपए नकद व 15 लाख रुपए की सामग्री

तालाबंदी के दौरान शहर के समाजसेवियों और संस्थाओं ने मदद के लिए खुलकर बढ़ाए हाथ



जरिए जिलावासियों से निर्धन परिवारों की मदद के लिए यथासंभव खाद्यान्न सामग्री, राशि और वस्तुदान की अपील की। इस सम्पूर्ण प्रक्रिया में पारदर्शिता आए, इसके लिए कलेक्टर के निर्देश पर एक लिंक जारी किया गया, जिसमें दानदाताओं के नाम, पते, संस्था का नाम, राशि या सामग्री का विवरण आदि का ऑनलाइन रिकॉर्ड इसमें दर्ज हो रहा है। कलेक्टर के आह्वान का सकारात्मक असर यह रहा कि अपील के मात्र 24 घण्टों के भीतर ही शहर की 92 संस्थाओं, संगठनों, क्लबों और व्यक्तियों दानदाताओं ने निचले तबके को राहत पहुंचाने इस पुनीत कार्य के लिए अपने कदम बढ़ाए और 11 लाख 58 हजार रूपए से अधिक की राशि तथा लगभग 15 लाख रूपए की खाद्य सामग्री एवं अन्य आवश्यक वस्तुओं का संग्रहण हो गया। कलेक्टर ने बताया कि दान में प्राप्त सामग्रियों का समुचित और उपयुक्त वितरण सुनिश्चित हो, इसके लिए अधिकारियों की कमीडिटी डिस्ट्रीब्यूशन टीम बनाई गई है। उन्होंने बताया कि आयुक्त नगरपालिक निगम से नगर से स्लम क्षेत्र में निवासरत अतिनिर्धन और जरूरतमंद लोगों की सूची तैयार की गई है, जिसके आधार पर चिन्हकित लोगों को सामग्री वितरित की जा रही है, जिसमें खाद्यान्न के पैकेट सहित दैनिक उपभोग की वस्तुएं शामिल

रहेगी। दान में प्राप्त राशि से राशन और अन्य दैनिक उपयोग के सामान ऋय किए जा रहे हैं। किसी भी हितप्राही को नकद राशि नहीं दी जाएगी। नगरवासियों की दानशीलता और आपात स्थिति में निःस्वार्थ सेवाभाव के साथ मदद के लिए आगे आए लोगों का कलेक्टर ने मुक्तकण्ठ से सराहना करते हुए कहा आभार प्रकट किया कि संकट की इस घड़ी में धमतीवासियों ने अल्प समय में ही एकजुटता का प्रदर्शन करते हुए निर्धन परिवारों की सहायता के लिए तत्परता दिखाई।

## डीजीपी ने लॉक डाउन का पालन सख्ती से कराने के दिये निर्देश

नागरिकों से दुर्व्यवहार, मारपीट होने पर एएसपी, सीएसपी होंगे जिम्मेदार

**रायपुर (आरएनएस)।** डीजीपी डीएम अवस्थी ने सभी आईजी और पुलिस अधीक्षकों को लॉक डाउन का सख्ती से पालन कराने के निर्देश दिए हैं।



अवस्थी ने निर्देश दिए हैं कि लॉक डाउन का पालन कराते समय पुलिस अपना मानवीय चेहरा बनाये रखे। आम नागरिकों के साथ मारपीट, दुर्व्यवहार जैसी घटनायें नहीं होनी चाहिए। सभी अतिरिक्त पुलिस अधीक्षक, नगर पुलिस अधीक्षक एवं पुलिस अनुविभागीय अधिकारियों को इसके लिये जिम्मेदार माना जायेगा। वे अपने क्षेत्र में लगातार भ्रमण कर पुलिस बल का मनोबल बनाये रखें एवं लॉक डाउन का दृढ़ता से पालन कराये। डीजीपी ने कहा है कि लॉक डाउन का कुछ जिलों के कस्बों में सख्ती से पालन नहीं कराया जा रहा है। इसके लिए राजपत्रित अधिकारियों एवं पुलिस अधिकारियों की ड्यूटी फिक्स पिकेट एवं पेट्रोलिंग आदि में इस प्रकार लगाये कि इस लॉक डाउन का सख्ती से पालन कराया जा सके। उन्होंने निर्देश दिए हैं कि आवश्यक वस्तुएं जैसे दूध, पानी, बिजली, मेडिकल स्टोर्स, राशन दुकान, सब्जी एवं फल दुकान आदि आवश्यक सेवाओं की सुविधा नागरिकों को मिलती रहे।

## लॉक डाउन में दपूमरे रायपुर मंडल कर रहा आवश्यक वस्तुओं का लदान

**रायपुर (आरएनएस)।** दक्षिण पूर्व मध्य रेलवे रायपुर मंडल द्वारा आवश्यक वस्तुओं का लदान किया जा रहा है। पूरे देश में लॉकडाउन की अवधि में आवश्यक वस्तुओं व सेवाओं में कोई कमी ना आये इसके लिए भारतीय रेल में मालगाड़ियों चलाई जा रही हैं। भारतीय रेल की अहम भूमिका होने के कारण रायपुर रेल मंडल के अधिकारी कर्मचारी अपनी जिम्मेदारी निभा रहे हैं एवं देश में लॉकडाउन खाने-पीने का सामान, कोयला, चावल, अनाज, खाने का तेल,



चीनी, डेयरी प्रोडक्ट, इत्यादि सामानों की आपूर्ति को सामान्य करने की जिम्मा संभाला है। विषम परिस्थितियों में भी पूरे देश में मालगाड़ियों का परिचालन लगातार हो रहा है। इस कार्य में लगे लोको पायलट, मालगाड़ियों के लिए गाड़ों, गुड्स सुपरवाईजर इन कार्यों को कर


रहे हैं, अपने दायित्व को गंभीरता से पालन करने के कारण ही रायपुर रेल मंडल देश में खाद्यान्न सहित आवश्यक वस्तुओं की आपूर्ति कर पा रहा है। इस प्रकार की गतिविधियां पूरे देश में जारी हैं जिससे आवश्यक वस्तुओं की आपूर्ति को सुनिश्चित हो रही है इसी कड़ी में दक्षिण पूर्व मध्य रेलवे रायपुर मंडल के (एफ सी एम एफ) मंदिर हसौद साईडिंग (भारतीय खादय निगम, मंदिर हसौद) छत्तीसगढ़ से चावल की लोडिंग कर देश के विभिन्न भागों में भेजा जा रहा है।

### जंगली सूअर के हमले से चार ग्रामीण हुए घायल



**जगदलपुर (आरएनएस)।** जिले के बस्तर थाना क्षेत्र अंतर्गत ग्राम बाघमहोली के डोंगरीगुड़ा पारा में शुक्रवार की सुबह दैनिक कार्य करने के लिए बाहर निकले ग्रामीणों पर एक जंगली सूअर ने हमला कर दिया, जिससे चार ग्रामीण घायल हो गए हैं। सभी घायलों को डायल 112 की मदद से डिमरापाल मेडिकल कॉलेज अस्पताल में भर्ती कराया गया है। मामले की जानकारी देते हुए डायल 112 बस्तर प्रभारी सतीश युदु राज ने बताया कि राजाना की तरह ग्रामीण दैनिक क्रिया के लिए पानी भरने ग्राम के सार्वजनिक नल में पहुंचे थे। इसी दौरान जंगल की ओर से एक जंगली सूअर भागता हुआ वहां पहुंचा और ग्रामीणों पर हमला कर दिया। इस हमले से साधना कश्यप 10 वर्ष, तानसेन मंडवी 24 वर्ष, बररू कुंजाम 40 वर्ष, और लिबरू बघेल 45 वर्ष घायल हो गए।

### रेलवे कर्मचारियों की मेहरबानी से 14 मजदूर पहुंचे जगदलपुर



**जगदलपुर (आरएनएस)।** जिले में कोरोना वायरस के संकट के चलते पूरा जिला लॉक डाउन हो गया है, जिसके बाद जिले से दूसरे राज्यों में मजदूरों के लिए गए ग्रामीणों को रेलवे कर्मचारियों की मेहरबानी से मालगाड़ी में बैठकर वापस जगदलपुर पहुंचने कामयाब हुए हैं। मजदूरों को मालगाड़ी से लाने के संबंध में वाल्टेयर डिविजन के डिप्टी सीपीआरओ एके त्रिपाठी ने इसकी पुष्टि करते हुए बताया कि बस्तर संभाग के पड़ोसी राज्य आंध्र प्रदेश में मजदूरों के लिए गए ग्रामीण यात्री गाड़ियों का परिचालन बंद होने से आंध्र प्रदेश के विभिन्न स्टेशनों पर फंसे हुए थे। इन लोगों ने संबंधित स्टेशनों के स्टेशन मास्टर से मालगाड़ी से अपने गंतव्य तक पहुंचाने का निवेदन किया।

## राष्ट्रपति ने कोरोना वायरस के संक्रमण से बचाव के लिए वीडियो कांफ्रेंसिंग के माध्यम से ली राज्यपालों की बैठक

**रायपुर (आरएनएस)।** आज राष्ट्रपति रामनाथ कोविंद ने कोरोना वायरस संक्रमण के मद्देनजर देश के समस्त राज्यपालों की वीडियो कांफ्रेंसिंग के माध्यम से बैठक ली। बैठक में उपराष्ट्रपति एम. वैकैया नायडु, राज्यपाल सुश्री अनुसुइया उखक सहित अन्य राज्यों के राज्यपाल शामिल थे। वे राज्य

जहां कोरोना वायरस संक्रमणों की संख्या अधिक है और जहां पर संक्रमित लोगों की मृत्यु हुई, उनसे विशेष रूप से चर्चा की गई। राष्ट्रपति कोविंद ने सुझाव दिया कि समस्त राज्यपाल अपने राज्य में कोरोना वायरस के संक्रमण की स्थिति पर नजर बनाए रखें और टेरिस्टिंग किट और अन्य चिकित्सा उपकरण इत्यादि की कमी और



स्वास्थ्य संबंधी किसी भी प्रकार की सलाह आवश्यकता के लिए केन्द्रीय स्वास्थ्य मंत्री से चर्चा कर

सकते हैं। राज्यों में मुख्यमंत्री की मुख्य भूमिका है, उनसे नियमित रूप से या फोन के माध्यम से संपर्क बनाए रखें, ताकि सूचनाओं का आदान-प्रदान हो सके। उन्होंने कहा-राष्ट्रपति एवं उपराष्ट्रपति स्वयं आपसे इस संक्रमण की आपदा से उपजी परिस्थितियों की चर्चा के संबंध में संपर्क में रहेंगे, आवश्यकतानुसार आप सभी उनसे संपर्क कर सकते हैं। राष्ट्रपति ने कहा कि जिलों में रेडक्रास सोसायटी को सक्रिय किया जाए, ताकि वे स्वयंसेवकों के माध्यम से कोरोना वायरस से बचाव में सहयोग कर सकें। उनके माध्यम से चिकित्सा सुविधा, गरीबों को भोजन पैकेट तैयार कर वितरित कराने की व्यवस्था भी सुनिश्चित की जा सकती है।

## 25 ड्रोन और 300 कैमरों की भी नजर में राजधानी

**रायपुर।** मुख्यमंत्री श्री भूपेश बघेल के निर्देशन में राजधानी रायपुर में लॉक डाउन के दौरान 25 ड्रोन और 300 कैमरों की मदद से भी 24 घण्टे निगरानी की जा रही है। कोरोना वायरस (कोविड-19) के संक्रमण की रोकथाम के लिये लागू लॉकडाउन के दौरान इंटीग्रेटेड ट्रेफिक मेनेजमेंट सिस्टम में बनाए गए वार रूम के जरिए पूरे शहर और इसके

चारों तरफ से निगरानी रखी जा रही है। इसके लिए 25 ड्रोन कैमरों के साथ साथ यातायात व्यवस्था में लगे 300 कैमरों की मदद से शहर में आने जाने वाले एक-एक वाहन पर बारीकी से नजर रखी जा रही है। इन ड्रोन और कैमरों से प्राप्त इनपुट का वार रूम में चौबीस घंटे सातों दिन मानिट्रिंग हो रही है।

## मुख्यमंत्री ने ली उच्च स्तरीय बैठक: कोरोना वायरस से बचाव के लिए की गई व्यवस्थाओं की समीक्षा

कोरोना प्रभावितों के लिए हर जिले में सौ-सौ बेड की व्यवस्था करने के निर्देश प्रदेश के सभी 6 मेडिकल कॉलेजों में भी की जाए व्यवस्था

**रायपुर।** मुख्यमंत्री श्री भूपेश बघेल ने आज यहां अपने निवास कार्यालय में आयोजित उच्च स्तरीय बैठक में कोरोना वायरस से बचाव के लिए की गई व्यवस्थाओं और लॉकडाउन के दौरान आवश्यक वस्तुओं की आपूर्ति के इंतजामों की समीक्षा की। मुख्यमंत्री ने राजधानी रायपुर के एम्स और जगदलपुर मेडिकल कॉलेज में कोरोना वायरस से निपटने के लिए एम्स में कोरोना वायरस के संक्रमण को रोकने के लिए विभिन्न उपाय किए जा रहे हैं। प्रदेश में खाद्य सामग्रियों की उपलब्धता सुनिश्चित करने के लिए मनोज कुमार सोनी, विशेष सचिव को खाद्य, नागरिक आपूर्ति एवं उपभोक्ता संरक्षण विभाग के लिए राज्य नोडल अधिकारी नियुक्त किया गया है। विशेष सचिव, मनोज कुमार सोनी से उनका मोबाइल नंबर 9425209172 तथा ईमेल आई डी splse-cy-food.cg@gov.in पर संपर्क किया जा सकता है। खाद्य सचिव डॉ. कमलप्रतीत सिंह द्वारा राज्य नोडल अधिकारी नियुक्त करने का आदेश मंत्रालय, महानदी भवन से जारी किया गया है।



और प्रदेश के सभी मेडिकल कॉलेजों में कोरोना प्रभावितों के इलाज की आवश्यक व्यवस्था करने के निर्देश अधिकारियों को दिए। बैठक में कृषि मंत्री श्री विनोद चौबे और सहकारिता मंत्री डॉ. प्रेमसाय सिंह टेकाम भी उपस्थित थे। मुख्यमंत्री श्री बघेल लॉकडाउन के दौरान सभी कलेक्टरों से सम्पर्क में है तथा राजधानी रायपुर में लगातार बैठक लेकर जरूरी निर्देश अधिकारियों को दे रहे हैं। कोरोना वायरस के संक्रमण और बचाव के लिए सभी जरूरी कदम उठाने की पहल भी कर रहे हैं, जिससे लॉकडाउन के दौरान गरीब और कमजोर तबकों को किसी प्रकार की दिक्कत न हो।बैठक में जानकारी दी गई कि रिम्स मेडिकल कॉलेज को कोविड-19 हॉस्पिटल के रूप में तैयार किया जा रहा है, यहां 500 बेड की व्यवस्था की जा रही है। अगले 10 दिनों में यह अस्पताल तैयार हो जाएगा। मुख्यमंत्री ने कहा कि छत्तीसगढ़ के जो लोग दूसरे प्रदेशों में गए हैं।

SJU - Contact No. +91 9301915303 E-mail ID- sjunion29@gmail.com

## Social Justice Union

Registered with Govt. No. 5526

# अधिकार से न्याय तक

Join SJU

**आवश्यकता**

**उद्देश्य एवं नियुक्तियां**

**मुख्य बिन्दु**

**पीडित संपर्क करें**

**अन्य बिन्दु**

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीडित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU